

प्रेस विज्ञप्ति

दिनांक: 29.07.2016

**मलेशिया के 12 सदस्यीय प्रतिनिधि मण्डल ने फेज-2 के निर्माण कार्य पर चर्चा की**

29 जुलाई, 2016 जयपुर। मलेशिया से आए 12 सदस्यीय प्रतिनिधिमण्डल ने शुक्रवार को जयपुर मेट्रो फेज-2 परियोजना के निर्माण कार्य एवं निवेश को लेकर जयपुर मेट्रो के अध्यक्ष व प्रबंध निदेशक श्री अश्विनी भगत से चर्चा की।

इस दौरान मलेशियाई प्रतिनिधिमण्डल ने जयपुर मेट्रो के फेज-2 (अंबाबाडी से सीतापुरा) को लेकर चर्चा कर इस प्रोजेक्ट के सभी मापदंडों का गहनता से अध्ययन किया। साथ ही इस मौके पर फेज-2 परियोजना के निवेश संबंधी आयामों पर भी चर्चा की गई।

श्री भगत ने बताया कि जयपुर मेट्रो की सफल शुरुआत को लेकर जयपुर के लोगों ने उत्साह से स्वागत किया है। साथ ही श्री भगत ने बताया कि जयपुर मेट्रो के फेज 1बी तय समय सीमा पर पूरा करने का कार्य चल रहा है।

इससे पहले सर्वप्रथम प्रतिनिधिमण्डल ने फेज 1बी के निर्माण कार्यों का भी जायजा लिया। इसके साथ ही प्रतिनिधि मण्डल ने फेज 2 के रूट का सर्वे भी किया। इस अवसर पर जयपुर मेट्रो के निदेशक परियोजना श्री अश्विनी सक्सैना ने जयपुर मेट्रो के फेज-2 के बारे में विस्तार से जानकारी दी।

उल्लेखनीय है कि विगत वर्ष भी मलेशिया के एक प्रतिनिधिमण्डल ने जयपुर मेट्रो के साथ बैठक की थी। जिसमें निर्णय लिया गया था कि कुछ समय पश्चात् मलेशियन कम्पनियों का एक प्रतिनिधि मण्डल जयपुर आकर फेज 2 का अध्ययन करेगा।

बैठक में जयपुर मेट्रो के चारों पूर्णकालिक निदेशक भी उपस्थित थे।

**जनसंपर्क अधिकारी**